

L-GHAQDA TAL-KITTIEBA TAL-MALTI - QABEL IT-TWAQQIF

— OLIVER FRIGGIERI —

FOST IL-GURNALI kollha ta' Malta, il-gurnal l-iżjed importanti fil-grajja lingwistika u letterarja bil-Malti aktarx li hu "Il-Habib", immexxi minn Ġuże' Muscat Azzopardi u mahruġ mill-"Cumitat tal-Għakda tal Appostolat tat Talb". Għall-ewwel l-ghan kien kollu kemm hu reliġjuż u soċjali, sewwa sew biex ma jiksirha ma' ebda naħa politika. Il-kwistjoni lingwistika kienet, qabel kull haġa oħra, każ partigġjan bi xniexel li fl-aħħar mill-aħħar kellhom l-aqwa effett tagħhom fil-bini ta' blokki jew klassijiet kontra xulxin. Ġużè Muscat Azzopardi fisser bla tlaqliq il-fehma li ma jorbotx il-gurnal ma' taqsima politika. Il-Malti, l-ilsien li Muscat Azzopardi kien ilu snin twal li beda jkteb bil-għaqal u jfittex it-tixrid tiegħu, kien wiehed mill-elementi li setgħu jdahhlu malajr u b'ruħu u b'gismu fit-taqtiġha politika. Għalhekk kiteb fl-ewwel haġa: "Il Habib ismu miegħu; m'hux gejj għall għilt u għall glied: mela, il pichi ta bejn cull xorta ta' partiti ma ighoddux għalih: anzi, inkas irid jaf bi quistionijiet fuk il Chitba tal Malti: cull-hadd jicteb chif jogħgħbu, basta suret in-nies..... Imma cull-ma jingieb haun ghandu icollu hsieb tajjeb: jigifieri, l'euel-nett, ta kima lejn Alla u il Cnisja Cattolica; imbagħd, ta' mħabba lejn Malta u id-drittijiet taħha; u fl'aħħar, ta gid u fejda għall Poplu....." (1).

Madankollu, it-tradizzjoni qadima u għanja ta' l-ilsien Taljan f'Malta qatt ma twarrbet jew inxteħtet f'dawl ikreh mill-kittieba ta' "Il Habib". Fis-sahna tal-glieda "kulturali" nkiteb bosta kliem li ma ghen b'ebda mod lill-kawża tan-naħa ta' min kitbu. Muscat Azzopardi nnifsu kien ilu jkteb bit-Taljan minn żmien twil, u l-eqdem manuskritt konsiderevoli tiegħu hu l-farsa "Mille tappi ed un turaccio" ta' l-1874, jigifieri meta kien għadu student universitarju ta' wiehed u għoxrin sena. Barra minn dan, l-aqwa raġunijiet storiċi li jagħtu priorità ċara ta' żmien lill-Malti, fuq naħa, u s-sisien xjentifiċi meh-tieġa biex iseddqu l-fehma li l-Malti huwa lingwa għaliha u mhux djalett, min-naħa l-oħra, kienu għadhom ma sabux il-kelliema serji tagħhom. L-istudji ta' Vassalli setgħu xterdu u swew mhux f'tit fil-bini ta' dehra ġusta tal-Malti, iżda jidher li l-fama ta' Vassalli bhala

1. G. Muscat Azzopardi fi "Il Habib", 1/2/1912, nru 1, paġ. 1.

bniedem ghamlitlu hsara gmielha saħansitra bhala kittieb fost shabu nfushom. Il-kitba letterarja kienet skarsa, b'siwi zghir u aktar soċjali u uman milli krejattiv, waqt li l-awturi tal-Malti nfushom gie li stqarru bil-kitba li, minkejja l-fidi tagħhom, kienu jifhmu li l-medju lokali hu limitat mhux ftit. F'dik il-ħabta, wiehed ma setax jahseb fil-Malti bla ma jqabbli mat-Taljan. Fil-paġni stess ta' "Il Habib" deħru fehmiel li f'issru s-sentimenti godma u sikwit moħbija ta' kittieba kolti, imrawmin f'kultura kollha kemm hi Taljana: "...il lingua li tagħmilna poplu għalih, li mad-dinja ixxandarna b'poplu civil, li tfakkar lil Europa li aħna poplu latin, hi il Lingua Taljana. Mingħajrha, l'Inghilterra tibda tarana bħall-Indjani u bħal dauc il Colonji li ma għandhomx li Storja tagħna!" (2).

Biż-żmien bdiet tidher fil-gazzetta l-fehma tal-pari-passu bejn it-Taljan u l-Ingħliż, b'mod li wiehed isibha bi tqila biex jifhem x'post seta' jithalla għall-Malti: "L-imħabba tagħna bla tarf għall lingua taljana, bħalma katt ma tiesfet il ġibda li għandna għall lingua maltija, hecc ucoll ma t'fisserx mibegħda għall lingua ingliża. U chiecu it-Taljan u l'Ingħliż jigu mghallmin tas-seu refgha b'refgha, ma għandniex għad fejn nitniiffxu actar . . ." (3).

Rabta shiha u mistennija ma' l-imghoddi tal-kultura latina tal-ġzira tinstab imfissra aħjar f'din is-silta: "Il Habib, chif wiegħed fl'euuel deħra tiegħu u chif dejjem żamm il chelma, ma jindahalx fil Pulitca . . . imma fuk il Lingua taljana, li hu ikisha jedd u ħtieġa ta Pajjiżu, mhux Pulitca, samma' dejjem leħnu . . . Nitgħallmu u in-xerrdu l'ingħliż, ghax għandna b'żonnu u jixrak incunu nafuh, la aħna Colonja ingliża, u ma nmakdrux il Malti, li hu ilsien mill'isbah u 95 fil 100 minn'na ma jafux għajr bih jakrau u jitchellmu: imma, f'li stess uakt nghożżu tajjeb it-Taljan, fi hu il Lingua tal educazzjoni tagħna" (4).

Minkejja dan in-nuqqas ta' indhil dirett fil-kwistjoni shuna tal-Malti, "Il Habib" kien diġa' ntrabat awtomatikament magħha, minħabba dak kollu li kellu jsarraf għall-Malti fih innifsu u għall-fama tiegħu Dun Karm li, bi stedina ta' Muscat Azzopardi u mons. Pawlu Galea, beda jikteb għall-ewwel darba bil-Malti fl-ewwel ħarġ tal-gazzetta (5). Min-naħa l-oħra, Ganni Vassallo kien wiehed mill-kit-

2. Fra Meliton: "Il lingua Taljana" fi "Il Habib", 8/2/1912, nru 2, paġ. 3.

3. Awtur anonimu fi "Il Habib", 1/7/1913, nru 71, paġ. 1.

4. Awtur anonimu: "Pari-passu — refgha b'refgha" fi "Il Habib", 24/11/1914, nru. 142, paġ. 1.

5. Ara Dun Karm: "Taħdita fuq il-poezija Maltija" f' "Lehen il-Malti", ghadd I, 1916, paġ. 9.

tieba ewlenin u regolari ta' "Il Habib". L-ewwel kitba tieghu "Tifsir ta xi cliem Malti" dehret fil-harġa tal-25 t'April, 1912 u ma kinitx l-aħħar waħda. Vassallo kien ilu jahdem għall-Malti sa mill-1892 meta beda s-sensiela ta' traduzzjonijiet tieghu bir-"Rsir tax-xwieni" u bi "Flora" tal-franċiż A. De Kermainguy. L-interess tieghu fl-aspett lingwistiku kien bikri wkoll; madwar l-1893 issieheb bħala segretarju max-Xirka ta' Napuljun Tagliaferro, A.E. Caruana, Achille Ferris, u Muscat Azzopardi nnifsu.

Dawn in-nies u elementi oħrajn li bdew jidhru aktar ma jghaddi ż-żmien kattru l-interess tal-ġurnal fil-kwistjoni iebesha tal-Malti li minn djalett mhux mirqum, bla ebda tradizzjoni letterarja meqjuma, htieġlu jitle' għal-livell ta' lingwa u jkun wiehed mill-fatturi ta' għaqda u identità f'seklu li kellu jara l-iżviluppi kostituzzjonali kollha. Fil-fatt, l-ilsien imkasbar ma setax isib għodda aħjar minn ġemgħa ta' kittieba tajbin li jiktbu lkoll flimkien f'ġurnal tal-kotra. Aktar mill-ktieb, kien mehtieg il-ġurnal. Pass 'il quddiem f'din it-triq deher fl-artiklu "Il Isien Malti", mingħajr l-isem ta' l-awtur, li jidher bħal bosta kitbiet oħra, li huwa xogħol Muscat Azzopardi. Il-kittieb hadha bil-qawwa kontra taħdita li l-professur Ramiru Barbru għamel fit-tijatru Manoel, nhar it-2 ta' Lulju, 1912, bit-Taljan u li fiha wera stmerrija lejn il-Malti. Wara li jfahhar it-tradizzjoni Taljan f'Malta, bħal drabi diversi, l-awtur anonimu jissokta: "Inhobbu t-Taljan, ngehżżuh bħal biċċa minn kalbna, nahdmu chemm nifilhu biex l-Ingliżi ma jekerduhx minn Malta. Iżda ma 'nzebilhux il Malti, li fih in-nifsu hu lingua mill-isbaħ! . . . Il Habib ismu miegħu; jingieb ma cull-hadd u ma irid jiggielied ma hadd; imma kalbu tferfer b'demm Malti — u katt ma jahmel li jigi imkasbar dac il Isien li bih tghallem ighid fuq dirghajn ommu: "Missierna, li inti fis-smeuuiet, icun imkaddes ismec" (6).

F'dan il-kliem jinhass diwi tal-fehmiet imfissra drabi oħra, u aktarx l-espressjoni kważi hi l-istess, iżda hemm mixi kbir 'il quddiem minnu; mhux biss intlaqa' l-fatt attwali tal-kwistjoni lingwistika u d-dmir li wiehed jissieheb fiha bis-saħħa tal-ġurnal, u mhux biss in-gharaf is-siwi storiku tat-Taljan fil-ġżira, iżda nġhata hjiel ta' preferenza sħiħa lill-Malti.

Il-polemika, illum jew għada, kellha tibda. Mhux biss għaliex kien issemma Ramiro Barbru (kif kien imsejjah mill-kittieba tal-Malti minflok bil-forma Taljana Ramiro Barbaro di San Giorgio), iżda wkoll għaliex beda diehel ġmiel u l-aġħar paragon tal-kwistjoni kollha: il-

6. Awtur anonimu: "Il Isien Malti" fi "Il Habib", 11/7/1912, nru. 22, paġ. 3.

Malti, bhala djalett bla gieh, kontra t-Taljan, bhala lingwa ghanja bi tradizzjoni mill-aqwa. Artiklu iehor, "Il Isien Malti", minghajr isem ta' l-awtur ghad li kollox juri li kitbu Muscat Azzopardi, id-direttur (7), jehodha bis-sahha kollha kontra zewg korrispondenti horox tal-gurnal "Malta", l-organu tal-"Partito nazionale". Muscat Azzopardi, skond id-dati tal-korrispondenza, dam jistabar sakemm qataghha li jdahhal lill-gurnal tieghu fis-sahna tal-polemika (kontra r-rieda li kiteb kemm-il darba). L-ewwel korrispondent, "Il Vecchio Plinio", kiteb ghall-ewwel darba fit-18 ta' Lulju, 1912 (8) u Muscat Azzopardi wiegbu b'ismu fil-"Malta" wkoll erbat ijiem wara (9). "Il vecchio Plinio" rega' wiegeb (10) u sehaq li bhalma l-Isqallin jtkellmu l-Isqalli waqt li l-lingwa nazzjonali tagghom hija t-Taljan, hekk ukoll il-Malti huwa l-lingwa djalettali tal-Maltin waqt li t-Taljan huwa l-lingwa nazzjonali. Muscat Azzopardi rega' wiegeb ghal din il-kitba (11).

It-tieni korrispondent, H. Daleth, jersaq aktar lejn iz-żerniq ta' l-Ghaqda tal-Kittieba tal-Malti bil-ghanijiet magħżulin tagħha. Daleth (12) kiteb: "Se il Maltese è lingua sia per 'saffiezza' (in gerbo del "Habib" vuol dire purezza) di fraseologia e di ortografia, sia perchè 'est quoddam celebre et pretiosum monumentum', come va che tutti quei che han scritto e scrivono in Maltese, ne siano pure profondi conoscitori come voi, non hanno adottato, ne' adottano uniformi ed unisona fraseologia ed ortografia nei libriccioli in vernacolo vulgo 'Mogħdija ta-Żmien' come pure nel 'Habib' che è il tipo della 'focitura letteraria del Maltese!'"

Daleth, minghajr ma kien il-ghan tieghu, qiegħed sebghu fuq il-gerħa ewlenija: in-nuqqas ta' ortografija xjentifika milqughha minn kulhadd. Jekk wieħed jinsa għal ftit it-ton ironiku (ton komuni hafna, u s'irwit imqanqal min-nuqqas ta' uniformità ortografika u minn kunċetti hżiena dwar il-hażna lessikali tal-Malti mħallat), flimkien mas-sens ta' għajb li kien imiss lil kulma kien miktub bil-Malti, wieħed

7. Awtur anonimu: "Il Isien Malti" fi "Il Habib", 8/8/1912, nru. 26, pag. 1-3.
8. "Il vecchio Plinio": "La lingua" fil-"Malta", 18/7/1912, nru. 8606, pag. 2.
9. G. Muscat Azzopardi: "La lingua" fil-"Malta", 22/7/1912, nru. 8609, pag. 2.
10. "Il vecchio Plinio": "La risposta" fil-"Malta", 24/7/1912, nru. 8611, pag. 2.
11. G. Muscat Azzopardi: "Contro-replica" fil-"Malta", 26/7/1912, nru. 8613, pag. 2.
12. H. Daleth: "Istruzione, educazione e lingua" fil-"Malta", 24/7/1912, nru. 8611, pag. 2.

jintlaqat mill-kwotazzjoni latina. Hu kliem Mikiel Anton Vassalli; il-kwotazzjoni proprja hi din: "est quoddam celebre et pretiosum venerandae antiquitatis monumentum" (13). Daleth halla barra ż-żewġ kelmiet li jfakkru fil-prijorità storika tal-Malti fuq it-Taljan f'Malta.

Flimkien mas-sahna tal-polemika, li minbarra l-fehmiet maħsuba kienet titlob ukoll il-qġubija, bdew dehlin ukoll ir-riflessjonijiet aktar fejjieda li setgħu jwasslu għal xi riżultat li jibqa'. Kitbiet serji dwar aspetti ta' l-lisien Malti baqgħu jidhru ta' sikwit fi "Il Habib". Izda aktar minn dan, il-problema ma kinix biss għieda ta' politika jew propaganda; il-bini ta' alfabet u ortografija kien sfida xjentifika. It-taħbila ma setgħetx tinhall bil-kitbiet fuq il-gurnali, b'fehmiet li sikwit ma qablux, izda bl-istharrig kollu reqqa ta' studjużi. Artiklu mingħajr isem l-awtur, u li għandna nifhmu li hu wkoll ta' Muscat Azzopardi, jikkundanna l-fehmiet hżiena dwar il-Malti u n-nuqqas ta' hsieb ta' min jiktbu kif gie gie. L-awtur jirriferi għal fatt importanti li, madankollu, jitlef hafna mis-siwi tiegħu minhabba l-anonimità: "Din id-darba, uiehed habib messna fil-laħam il-haj b'żewġ chelmiet li baġhat ighidilna f'ittra privata, għalina biss, fuk nitfa ta carta barranija: 'La inti irfajt dan is-salib li tmexxi gazetta mic-tuba bil Malti suret in-nies, għandec id-dmir li takbeż cull fejn tara il lsien tagħna mcaşbar u imżebħah; u għad jiġi jum li xi uiehed minn dauc il għorrief ta Barra, li għall Malti għandhom kima cbira, jistaksic għaliex thalli ighaddi collox u ma titniffes xejn.'"

Wara li jissokta jilmenta dwar il-qagħda hażna tal-Malti mik-tuħ u jcanfar lil min jikteb u jxandar bil-ghan wahdieni li jaqla' l-flus u mhux li jikteb bis-sengħa, itenni l-kliem l-iżjed importanti: "Tista' issir xi **Għakda bejn il Chittieba tajjbin**, bejn dauc li jictbu bil Malti biex jifthu għajnejn il Poplu, mhux biex ighixu minn fuku!... U il **Għakda bejn il Chittieba tajjbin** jahtieg ikollha il għajna tal Cappillani, tal Cunfessuri, tas-Surmastrijiet ta li Schejjel, tal Capijet ta li Stituti sagri u pufani . . . L'ortografija — tgħidu intom — m'hix hlief il libsa ta fuk. Iva. Izda min hu mahmuġ jeu mcercer minn barra, actarx issibuh hecc ucoll minn geuua!" (14).

Gimagħtejn wara dehet ittra li ntlaqtet mill-hsieb tat-twaqqif ta' Għaqda tal-Kittieba. Carmelu Zammit Marmara' kiteb lid-diretur u f'issirlu l-htiega: "Hu xierak uisk il chittieba maltin icunu jafu wiehed l-iehor, hu xierak li bejniethom isir ftehim, li per mezz tiegħu icabbru il gieħ tal għażiża Malta, pajjiż tagħna . . ." (15).

13. Mikiel Anton Vassalli: "Mylsen Phoenico-Punicum", Roma, MDCCXCI, "Praefatio Historica", II, paġ.3.

14. Awtur anonimu: "Imsejtna ortografija", 14/7/1914, nru 123, paġ.1.

15. "Il Habib", 28/7/1914, paġ. 3.

Muscat Azzopardi kellu l-hsieb li jistieden lil bniedem gharef li kien meqjum hafna biex jaghti bidu ghal din il-hidma, kif kiteb f'nota ghall-ittra msemija: "Il hsieb taghna chien li il Professur Napuljun Tagliaferro bhala l'actar inzjan fost il Chittieba li msemija, iinkan-kal lakgha bejn il Chittieba collha, cbar u zgħar, ta cull leun u ta cull katgha; u tohellimna mieghu fuk hecc actar minn darba. Imma daun il granet, inkas nafu jecc hu msiefer, jeu imrecchen fil Campanja, jeu forsi ma ihossux fiha; u niehdu pjacir ucoll jecc f'locu icun il Commendatur Galea, habib ghaziz taghna wejn inkas minnu."

Napuljun Tagliaferro wiegeb fil-harga ta' wara, l-4 ta' Awissu, 1914, bl-ittra "Il Lakgha tal Chittieba bil Malti":

"Sur Guzè,

Għoġboc issemmini fl'ahhar harga tal **Habib** bhal anzian tal Chittieba Maltin; jigifieri, nifhem jien, l-ixjeh fosthom. Il lakgha li trid taghmel illum, jecc tiftacar tajjeb, cont ghamiltha jien xi ghoxrin sena ilu. Minn wauc li chien u geu fil-lakgha li chienet saret f'li Stitut tas-surmast Paulin Vassallo, fi Strada Forni, mietu bosta. Fosthom insemmu Annibale Preca, Achille Ferris, Duardu Cachia, Fabrizio Borg, Toni Manuel Caruana, Ninu Muscat Fenech. Ix-xoghol li bdejna complieh Ganni Vassallo fil ctieb sabih li hareg **Il muftieh tal Chitba Maltija** illi chien imissu f'idejn cull min irid jicteb bil Malti chif jixraklu . . .

Tagliaferro ssokta jghid li kienet qamet il-bicca tal-"w" jew l-"u", l-aktar minhabba dak li kiteb Vassallo fil-ktieb imsemmi. Minhabba f'sahhtu l-kittieb xwejjah (li kellu 71 sena u miet fis-sena ta' wara) qal li ma setax jindahal ghal xoghol ta' dik il-qatgha u ttama li Alfons Marija Galea jaghmel dak li ma setax jaghmel hu. Muscat Azzopardi kkummenta dwar l-ittra u stqarr li l-kittieba msemija kienu madwar hamsin u għazlu b'voti sigrieti hamsa minn fosthom biex jistharrgu l-"w" u l-"u". Dawn kienu Tagliaferro, Ferris, A.E. Caruana, Ninu Muscat Fenech u Muscat Azzopardi nnifsu. Il-hamsa dahhlu minn rajhom lil Ganni Vassallo u lestew l-alfabett Malti minghajr il-"w", izda Vassallo baqa' jzomm iebes dwarha u l-hidma waqfet.

Il-kumitat li qieghed jissemma twaqqaf fl-1893 (jew fl-1894) bil-hsieb li jfassal l-alfabett xieraq. Kien għadu kemm tneha mill-kotba ta' l-iskejjel l-alfabett tax-"Xirka Xemia" (imwaqqfa fl-1833) li mbagħad mietet hi wkoll. Xhieda tas-sistema tal-kumitat tinstab fil-"Muftieh tal Chitba Maltija" (1901) ta' Vassallo. Il-kumitat infired wara ftit laqghat, izda s-sistema tal-kittieb minn Hal Luqa swiet ghal bosta kotba Maltin ohra u wkoll għall-iskejjel tal-Gvern. Muscat

Azzopardi nnifsu mexa fuqha fil-Vangeli li hareġ (16).

Minkejja l-qagħda ta' saħtu, kif kiteb hu nnifsu, Tagliaferro jidher li baqa' dejjem bejn halltejn jekk jindaħalx għax-xogħol li nies meqjuma minnu, fosthom Muscat Azzopardi, urewh li jistennewh minn għandu. Bhal drabi ohra, l-aktar li kien inikkto kien in-nuqqas ta' ortografija mibnija xjentifikament: "Katt, biex inghidlec is-sewua, ma għogbitni dic il liberta' li inti għall euuel tajt li cull hadd jista' jicteb b'ortografija li jrid. Dil haġa setgħet timxi tlietin sena ilu, meta il ligijiet tal Ortografija chienu f'it magħrufa li xejn; iżda illum uara li studji li saru, dnuh u għarucaza għalina li ma nictbux il coll xorta uahda. Fuk hecc jiddieħcu bina dauc li dejjem jmakdru il lsien Malti, u aħna jmissna, darba għal dejjem, niltakghu, għall-ankas il oħritteba tal "Habib", u niftieħmu fuq ir-rkakati li baka' bejnietna" (17).

Muscat Azzopardi wieġeb fl-istess haġa għall-fehmiet għaqlija ta' Tagliaferro, u beġa biex wera l-biża' magħruf tiegħu li l-gurnal ikollu jistharreġ l-ortografija ta' kulma jinkiteb għax-xandir. Lanqas ma xtaq ibieghed lin-nies mill-gurnal billi jgħegħelhom jaħsbu li "Il Habib" kellu xi għan xjentifiku jew li kien xi "Catidra tal lingua". L-iskop ta' l-"Unioni Cattolica" kien li l-gurnal ikun għodda ta' taġlim hafif għall-poplu. Madankollu, il-fatt li l-gurnal irnexxielu jolqot l-attenzjoni ta' bosta nies edukati, u kiseb saħansitra l-kitba ta' uħud mill-aħjar kittieba taż-żmien (bħal Tagliaferro, Cremona, Dun Xand Cortis, Ganni Vassallo, Dun Gużep Farrugia, Dun Pawl Galea, Dun Mabbli Sisner, Pawl F. Bellanti, Alfons Marija Galea, Gużè Micallef, Gużè Micallef-Goggi), ġieb il-htieġa li dan il-helsien ma jissoktax jithalla: "Dan dahhalna fid-dmir li nbiddlu il hsieb; u b'sacrificcju cbir tagħna, kieghdin noħorguħ chemm mistgħu u nafu b'ortografija uahda."

Fil-hsieb linkwistiku ta' Muscat Azzopardi tinħass ġmielha din id-dikotomija, frott taż-żmien li għex fih, bejn in-naha xjentifika u n-naha popolari. Waqt li fehem li l-Malti kien jeħtieġ, qabel xejn, il-heffa u l-hlewwa li kellu t-Taljan biex jixtered u jaqbad fost il-poplu, beda jifhem ukoll li l-Malti bħala lsien imrawwem bil-għaqal kien għadu qieghed jitwieled bi tbatija u s-sisien kellhom jitqieghdu bid-dehen, u mhux skond dak li hu hafif u popolari. Hjiel ta' dan

16. Ara A. Cremona: "Antoloġija ta' proża Maltija", Malta University Press, 1970, paġ. 181-182, "Rand u rihan", A.C. Aquilina, 1945, paġ. 128. F'dan l-aħħar xogħol Cremona jgħid li jingħad li flimkien mal-kittieba msemmija kien hemm ukoll Salvu Castaldj u Fortunat Mizzi.
17. Napuljun Tagliaferro: "Merħba biha" fi "Il Habib", 2/3/1915, nru 156, paġ. 1.

jinsab f'dis-silta mit-twegiba: "Ahna ma nimxux fl-ortografija tagh na fuk din ir-regula ghal-colloxx mhux ghax ma toghgobniex, jeu biex inuebbu rasna, jeu ghax tigina tkila, imma biex nictbu ehfef ghall karreja taghna . . . sa dac il jum biss li, f'laqgħa tal Chittieba, ir regula toun saret ghal cull-hadd."

Gużè Micallef, li f'dik il-habta kien għadu student tal-letteratura fl-università, ma qabilx mal-hsieb li jitlaqqgħu l-kittieba ta' "Il Habib" u jistharrġu l-ortografija bejniethom: "Jecc jinhtiegħ li l-chit tieba maltin jiltakgħu u jiftiehm u fuk xi haġa, hu l-alfabett. L-alfabett tal "Habib" hu dac li chienet ipproponiet ix-"Xirca Xejmija" krib is-sena 1840. Dic ix-xirca mietet fuk ommha; mingħajr ma biss harġet grammatca jeu vocabolarju. Izda minn hemm il hau saru bosta studi fuk il Malti: għal dac li hu ortografia u alfabet għal Malti nsemmu biss lil Preca u il Vassallo. Jargħa, x-"Xirca Xejmija" ma chienet għamlet l-ebda avanz fuk l-alfabett ta' Vassalli, li baka dejjem il guida ta' cull min chiteb uara. Imissec, Sur Direttur, tiftaħ discussioni fuk l-alfabett, u uara, mita jidhirlec li ż-żmien icun uasal tlakka' lil dauc collha li jcuunu, tajjeb jeu hażin, tau il parir tagħhom biex darba għal dejjem irauumu alfabet li mingħajr ma jittbiegħod uisk mit-taljan icun jokgħod għal malti . . ." (18).

Fil-bidu ta' Awissu, 1915, Muscat Azzopardi talab lill-kumitat ta' l-"Unione Cattolica" biex tagħtih xahar mistrieh mit-tmexxija ta' "Il Habib". Izda xorta baqgħu jidhru ittri dwar l-ortografija u l-htiegħa li titwaqqaf għaqda għall-kittieba. Kemm minhabba saħħtu u kemm minhabba n-nuqqas serju ta' qbil fil-fehmiet dwar bosta rqaqat ortografiċi, jidher li beda jaqta' qalbu. Wara li stqarr li kien jistenna li matul il-jiem tal-mistrieh ma jsib lil hadd li jdeffsu mill-ġdid "fil quistjoni tal ortografija maltija", qatagħha li anki meta jergħa lura ghax-xogħol tal-ġurnal, ma jidholx aktar fil-bieċa: "Għax, ngħid jien mil bluħa tiegħi, jecc ma nistgħu naslu f'xejn bil lakgħat tal chittieba, fejn cull-hadd icun irid juri għerfu, chemm naslu nkas bil priedchi minxurin bħat-tapezzerija tal festi il cbar fil gazetti! Fil lakgħat, tal-inkas, il chelma tmur mar-riħ, ghax, imbagħd, mita cull-hadd icun kal tiegħu, imutu collha f'kieħ il boxxlu, u tirbaħ il cotra bis-saħħa tal voti: imma fil gazetti, l'actar dauc li iriduħa ta mghall-min tal oħrajn, mhux għal-chemm jargħgħu l'ura minn dac li icunu chitbu u żejjnu b'isimhom!

Mela, minn għaliġa, aħjar xejn, ghax xbajt ngħidu dejjem u ma naghmlu katt. Fil "Habib" jista' jicteb cull-hadd fuk din li mbierca ortografija, ghax il bieb miftuħ dejjem għall hbieb collha: imma

18. G. Micallef: "Chitbulna" fi "Il Habib", 31/8/1915, pag. 2.

jen nisma' il kniepel ta cull lehen, siechet u mohhi fihom, biex fejn nilhak b'rasi, nitghallem xi haġa ġdida" (19).

Nerġghu lura għall-ittra ta' Napuljun Tagliaferro u għat-tweġiba tagħha, imxandra taħtha, ta' Gużè Muscat Azzopardi, fi "Il Habib" tat-2 ta' Marzu, 1915. Fit-tweġiba d-direttur tal-ġurnal tkellem dwar tliet aspetti li jagħtu hjiel tan-naħiet differenti tal-problema lingwistika: id-diffikultà ta' ortografija xjentifika f'ġurnal tal-poplu, sajjem għal kolloxx minn tagħlim serju fil-Malti; in-nuqqas ta' qbil bejn il-kittieba nfushom; il-htieġa shiha li titwaqqaf għaqda li tiehu x-xogħol bid-dehen u b'rieda li tasal. Dwar dan l-aspett aħhari, kiteb: "Oh, li chien icun! Haun bosta mil Chittieba tagħna li jixtiekuh; u min jakra id-"Daul", li connu noħorġu għoxrin sena ilu, jista' jara chemm hi kadima din il-fehma f'moħhna. Imma hadd iehor irid icun biex naslu, għax aħna jonkosna iż-żmien: dac li chellna, tajnieħ collu lil dan il ġurnal."

L-interess ta' Muscat Azzopardi fil-Malti jmur lura aktar minn għoxrin sena mill-kitba ta' din l-ittra. L-ewwel hajra li jikteb bil-Malti hassha aktar bħala professjonista u ċittadin milli bħala kittieb. Beda biex inqeda bil-lingwa wara li feheme li l-Malti "hu ilsien mill-isbah", iżda fuq kolloxx "95 fil 100 minn'na ma jafux għajr biħ jakrau u jitchellmu" (20), u hu l-aqwa għodda għat-tagħlim tal-kotra, u ssokta biex bena fuqu l-ideja ta' pajjiż Malti, maqtugh għalih mill-bqija, sakemm spiċċa biex biddlu fil-medju komdu u mirqum għall-esterjorizzazzjoni tar-ruħ tiegħu ta' kittieb. Bejn l-ewwel u t-tielet stadju (bħalma ġara lil xi awturi oħra) hemm il-polemika, it-taqbida tal-ġurnalist.

Muscat Azzopardi beda jorog "In-naħla maltia" (il Belt, triek id-dejka, nru 72) nhar il-Hamis, 29 ta' Novembru, 1877. Fid-daħla mxandra fl-ewwel faċċata, ta hjiel tal-fehmiet lingwistiċi tiegħu, kif ukoll ta' l-għan ta' tagħlim marbut mal-ġurnalizmu u mal-Malti. Il-problema dehret quddiemu mill-ewwel: liema sura ta' Malti? L-aspett popolari li ried jikseb ġieghlu jinqata' minnufih mill-puriżmu, waqt li l-kultura li trabba fiha ġeġhlitu jikteb kemm jista' jkun bir-reqqa anki bil-Malti, ilsien mhux imhaddem kif xieraq: "Daun in-nies li uma il biccia il cbira, billi ma jafux hliel bil malti, m'ghandomx ghalech icunu jafu x hegd isjr f'Malta u f'id-dinja?

'In-naħla maltia' seira issjr għal daun in-nies li uma maltin phalna . . . min tuielid f'Malta u rada ma halib ommu ilsien malti,

19. G. Muscat Azzopardi: "Chitbulna" fi "Il Habib", 7/9/1915, pag. 2.

20. G. Muscat Azzopardi: "Pari-passu", fi "Il Habib", 24/11/1914, nru. 142, pag. 1.

billi jaf jakra b'isna ohra, m'ghandu katt imakdar ilsien tighu . . . Sabiex 'In-nahla maltia' tcun toghgiob lil cullhatt, ma naghmlux cliem mehud mit-talian (chif jdhadu il Belt), sabiex jfmuna in-nies tar-rhula; u, mil banda l ohra, inkisu li ma naghmlux min dac il cliem malti li fil Belt ma jftgghiex" (21).

Madankollu, il-Malti bhala lsien il-Maltin ma kienx, fil-fehma cara tieghu, ilsien maqtugh ghalih jew biżżejjed fih innifsu. Kellu jghix u jikber fl-ambjent usa' tat-Taljan, li kellu tradizzjoni ghanja ta' sekli twal, u ta' l-Ingliż, l-ilsien li beda jiftah toroq godda fil-hajja tal-pajjiz. Jidher li ghal xi żmien rabat il-kawża tal-Malti mat-taqsimu tal-poplu li ma setghetx titghallem iż-żewġ ilsna barranin fil-fond, u ma setghetx tghaddi minghajr l-ehfef medju ta' kuntatt: "billi il malti ua ilsien li bieb jitcheimu, malli jitghalmu jakrau xi hagia, icumu jifmuua" (22).

L-aktar haga cara f'min jikteb il-Malti kienet l-ortografija: kif se tikteb kelma, u ghaliex se tiktibha hekk? In-nuqqas ta' uniformità, dnub ta' kulhadd, anki ta' l-ahjar kittieba, kien il-bidu ta' polemika bejn "In-nahla maltia" u "Il Habbar malti". Fuq naha, Muscat Azzopardi jaghraf lill-gurnal tieghu l-mertu li haddiehor beda juza rqaqat ortografici skond kif beda jiktibhom hu, u fuq naha ohra, ikkundanna l-kitba differenti ta' l-istess kelma: "Mhux min fukna, min ftit hargiet ilaun, bida jicteb il **g** bl'apostorfu, biex jaghzel il **ge** mil **ghe**, jeu, biex actar niftehm, biex jaghzel **g'liegel** min **glieghel**, **ang'lu** min **anglu**? . . . Ahna ma ghandniex f'rasna li is-sur Barbru ghandu jicteb il malti phalna, chif kieghed johlom jeu iheuden, u; izda jidhrilna li ghandu jehu triek u jibka seiġer bija, ghax mita wiehed dakka jicteb xorta u dakka ohra, juri ciar li ma jafx x'kieghed jaghmel . . . Ghaliex, fl'istess hagia ta nhar il gimgha, l'euuel jaghmel **g'ratilma**, imbaghad **giranet**, u fi'ahhar **hrigna**? . . . Jeu jaghmel il **g** bl'apostrofu f'collox, jeu f'xein! Ghaliex l'euuel jicteb **bhal**, u ftit uara jicteb **phal**? Ghaliex, l'euuel igheid **kittieb** u imbaghad **chittieb**? . . . Ghaliex banda jaghamel **fehma**, phalna, u band'ohra **fehma**? . . . Jeu bil ghain jeu minghaira!" (23).

21. Din il-ghażla tfakkar fl-ghażla usa' ta' Vassalli: "In cinque dialetti suole distinguersi dal volgo la lingua nostra, nei quali scherzando sogliamo contraffare gl'uni agl'altri. Eglino sono detti in maltese 'lsien tal-bliet, lsien ta' Ghawdex, lsien tar-rhajjel t'isfel, lsien tar-rhajjel ta' fuq, u lsien tar-rhajjel tan-nofs'. (M.A. Vassalli: "Ktyb yl Klym Malti", Roma, MDCCXVI, "Discorso Preliminare", para. xvii, pag. XVI.
22. G. Muscat Azzopardi fi "In-nahla maltia", 20/12/1877, nru 4, pag. 1
23. Awtur anonimu: "L'euuel u l-ahhar" fi "In-nahla maltia", 11/9/1878, nru. 42, pag. 3.

Din l-istess ghamla ta' diżordni fil-“Habbar Malti” qanqlet il-ghadab ta' Muscat Azzopardi: “U xi sbuhia ta' malti! Chiecu ilsien malti chien phal dac li iharbex il Habbar malti, il Maltin chienu jisthu igheidu li uma maltin” (24). U huwa sewwa sew il-mertu tat-tiswija ta' l-ortografija li Muscat Azzopardi jaghti lill-gazzetta tieghu, u lilu nnifsu, f'eghluq l-ewwel sena mill-hruġ taghha: “Fuk chif ghandu jin-chiteb il Malti (jahfrulna l'imsiehba taghna din il fohria lilna nfusna) ahna jidhrilna li seueina bosta darbiet tal'lsien taghna — u chienu tisuijet taiba, ghax min gie uraina mixa fukom ucoll; jidhrilna li ctibna b'malti li jifmuh in-nies tal bliet u tar-rhula — chif ueghedna fl'euuel hargia taghna . . . ” (25).

24. Awtur anonimu; fi “In-nahla maltia”, 25/9/1878, nru. 44, pag. 3.

25. Awtur anonimu: “In-nahla maltia” fi “In-nahla maltia”, 27/11/1878, nru. 53, pag. 2.